



இன்றைய செய்தி நாளைய வரலாறு

# முரசொலி

நிறுவனர்: கலைஞர் மு. கருணாநிதி

சனிக்கிழமை 30.05.2026



## பலம் இழந்த விஜய் அரசு!

தமிழ்நாட்டு மக்கள் எந்தக் கடசிக்கும் ஆட்சி அமைக்கும் பெரும்பான்மை இடங்களைத் தரவில்லை. கூடுதலாக அதிக இடம் பெற்ற கட்சியான த.வெ.க. இப்போது பல்வேறு கட்சிகளிடம் இருந்து இடங்களைக் கடன் வாங்கி ஆட்சி அமைத்துள்ளது. இவர்கள் யாரும் தேர்தலுக்கு முன்னதாக த.வெ.க.வுடன் கூட்டணி அமைத்து தேர்தலைச் சந்தித்தவர்களும் அல்ல. விஜய்யை முதலமைச்சர் ஆக்குவதற்காக வாக்குகளைப் பெற்ற கட்சிகளும் அல்ல.

'காங்கிரஸ் கட்சி தி.மு.க. விடம் விலை போய்விட்டது' என்று உளறினார் விஜய். தேர்தலுக்குப் பிறகு காங்கிரஸ் கட்சிதான் முதலில் விஜய்யை ஆதரித்தது. 'தி.மு.க. வைத்திருக்கும் கல்வாப்பெட்டி கட்சிகள்' என்று மற்ற கூட்டணிக் கட்சிகளைக் கீண்டலடித்தார் விஜய். அவர்களும் அதைப் பற்றி எல்லாம் கவலைப்படாமல், விஜய் ஆட்சி அமைப்பதற்கு தங்களது ஆதரவைத் தந்தார்கள். விடுதலைச் சிறுத்தைகளும், இந்திய யூனியன் முஸ்லீம் லீக்கும் அமைச்சரவைக்குள் போய்விட்டது. இவற்றை மொத்தமாகச் சேர்த்தால் 119 உறுப்பினர்கள் ஆதரவைக் கொண்டதுதான் விஜய் ஆட்சி.

அதாவது, ஆட்சி அமைக்கத் தேவையான பெரும்பான்மை என்பது 118. அதை விட ஒன்றே ஒன்றுதான் கூடுதலாக இருக்கிறது.

அமைச்சர் பதவி தருகிறேன். வாரியத் தலைவர் பதவிகள் தருகிறேன் என்று அ.தி.மு.க. வினாருக்கு ஆசை வார்த்தை கூறினார் விஜய். அந்த அடிப்படையில் 25 பேரின் ஆதரவைத் தனக்குப் பெற்றார். பெரும்பான்மையை நிரூபிக்கும் நாளன்று இந்த 25 பேரும் விஜய் ஆட்சிக்கு ஆதரவாக வாக்களித்தார்கள். இதன் மூலமாக தனக்கு 144 உறுப்பினர் ஆதரவு இருப்பதைப் போல விஜய் காட்டிக் கொண்டார். இது நியாயமான ஆதரவு இல்லை. அறமற்ற ஆதரவு ஆகும்.

அ.தி.மு.க.வின் கொறடா உத்தரவை மீறி வாக்களித்தால் அவர்கள் 25 பேர் பதவியும் பறிக்கப்படும். அதனால் அ.தி.மு.க.வின் அதிகாரப்பூர்வ கொறடாவையே அங்கீகரிக்காமல் வைத்திருந்தார் பேரவைத்தலைவர் ஜே.சி.டி. பிரபாகரன். இதை விட மக்களாட்சிக்கும் சபை மரபுகளுக்கும் மாறான செயல் இருக்க முடியாது. கொறடாவையே யார் என்று அங்கீகரிக்காமல் தான் வாக்கெடுப்பை நடத்தினார் பேரவைத்தலைவர். இதுவே அவர்களது உள்நோக்கத்தைக் காட்டியது.

அப்படி அவர்கள் வாக்களித்து இருந்தாலும், கொறடா உத்தரவை மீறி மாறாக வாக்களித்தால் கட்சித் தாவல் சட்டப்படி அவர்களது பதவிகள் பறிக்கப்படும். அதைத் தெரிந்துதான், 25 பேரில் 5 பேர் நீங்கலாக மற்றவர்கள் அனைவரும் அ.தி.மு.க. பொதுச்செயலாளர் எடப்பாடி பழனிசாமி தலைமையை ஏற்று நேற்றைய தினம் அவரோடு சேர்ந்து விட்டார்கள். அதாவது த.வெ.க. ஆட்சி அமைய வாக்களித்த 20 பேர், தங்களது நிலைப்பாட்டை மாற்றிக் கொண்டு விட்டார்கள். இது விஜய்க்கு விழுந்துள்ள பெரிய அடி ஆகும்.

குதிரைப் பேரங்கன், சதிச் செயல்கள் மூலமாக அ.தி.மு.க.வை உடைத்து தனது ஆட்சிக்கு பலத்தை ஏற்றிக் கொள்ள நினைத்த விஜய்யின் கெட்ட எண்ணம் தோல்வியைத் தழுவி இருக்கிறது.

தனது ஆட்சிக்கு 119 உறுப்பினர் ஆதரவு இருக்கும் நிலையில் அ.தி.மு.க.வைச் சேர்ந்த நான்கு எம்.எல்.ஏ.க்களை பதவி விலக வைத்தது விஜய்யின் இன்னொரு சதிச் செயல் ஆகும். பிற கட்சி எம்.எல்.ஏ.க்களை பதவி விலக வைத்து த.வெ.க.வில் இணைப்பதுதான் குதிரை பேரம் ஆகும். ஏற்கனவே அ.ம.மு.க.வைச் சேர்ந்த எம்.எல்.ஏ., குதிரை பேரம் மூலமாகச் சேர்க்கப்பட்டுள்ளார். 'துாய் சக்தி' விஜய் மீது அடிக்கும் துர்நாற்றம் இவை.

இவர்களை ராஜினாமா செய்யச் சொல்வாராம். இடைத்தேர்தலில் அவர்களே வெற்றி பெறுவார்களாம். கற்பனை உலகத்தில் மிதக்கிறார் விஜய். இது என்ன சினிமாவா? மக்களை மூட்டாள்களாக நினைத்துக் கொள்கிறார். ஒரு தடவை ஏமாந்த மக்கள் மறுதடவை ஏமாற மாட்டார்கள் என்பதை விஜய் உணரும் காலம் நெருங்கிக் கொண்டு இருக்கிறது.

தகுதி நீக்கம் கோரும் மனு நிலுவையில் உள்ள நிலையில், எம்.எல்.ஏ.க்களின் பதவி விலகலை சபாநாயகர் ஏற்றுக் கொள்ளக் கூடாது. சபாநாயகர் ஜே.சி.டி. பிரபாகரன் ஏற்றுக் கொண்டது சரியல்ல.

சட்டமன்ற உறுப்பினர் ஒருவரை சட்டமன்றத்தில் தகுதி நீக்கம் செய்ய அந்தக் கட்சியின் கொறடா, பேரவைத் தலைவருக்குக் கடிதம் கொடுத்த பிறகு அந்த கொறடான தகுதி நீக்கம் செய்யப்பட வராகவே கருதப்படுகிறார். தகுதி நீக்கம் செய்யப்படவருக்கு பதவியே இல்லாத போது, பதவி விலக முடியாது. பத்தாம் வகுப்பில் தோற்ற ஒருவர், ஒன்பதாம் வகுப்போடு டிசி கேட்பதைப் போல இருக்கிறது.

கட்சி மாற்றுவார்களின் சட்டமன்ற உறுப்பினர் பதவி மட்டும்ல்ல. வேறு எந்தப் பதவியில் இருந்தாலும் அதையும் பறிக்கலாம் என்று அரசியல் சட்ட மறு ஆய்வு தேசிய ஆணையம் பரிந்துரைத்து இருக்கிறது.

இது தொடர்பாக வழக்குப் போடப்படால், இறுதித் தீர்ப்பு வரும் வரை இடைத்தேர்தல் நடப்பதே தள்ளிப் போகும். விஜய் நினைப்பதைப் போல இடைத்தேர்தல்கள் வந்துவிடாது. அ.தி.மு.க.வில் போட்டியிட்டவர்களை, விலக வைத்து, அவர்களை த.வெ.க. சார்பில் வெற்றி பெற வைப்பது சினிமாவில் மட்டும்தான் நடக்கும். இந்த கதை டிஸ்கஷன், அரசியலில் நடக்காது.

- \* தி.மு.க. கூட்டணிக் கட்சிகளைச் சேர்த்தல்.
- \* அமைச்சர் பதவிகள் கொடுத்தல்.
- \* அ.தி.மு.க.வை உடைத்தல்.
- \* அ.தி.மு.க. உறுப்பினர்கள் சிலரைப் பதவி விலக வைத்தல்
- \* அ.ம.மு.க. உறுப்பினரைப் பிரித்தல் - இப்படிப் பல செயல்களால்தான் விஜய், முதலமைச்சர் நாற்காலியில் உட்கார முடிந்துள்ளதே தவிர, மக்களின் முழுமையான ஆதரவால் அல்ல.

மொத்தத்தில் 144 பலத்தை சபையில் காட்டிய விஜய், இன்று அதனை இழந்து நிற்கிறார். அவர் எல்லி சென்றுள்ள நிலையில் இந்தச் சரிவு தொடங்கி இருக்கிறது. இன்றைய பலம் 119 தான். அதாவது, பெரும்பான்மை எண்ணிக்கையை விட ஒன்றே ஒன்று தான் அதிகம்.



புனித பகீர் திருநாளை முன்னிட்டு கழகத் தலைவர் மு.க.ஸ்டாலின் அவர்களை கழக சிறுபான்மையினர் நல உரிமைப்பிரிவு செயலாளர் டாக்டர்.அ.சுபேர்கான் குடும்பத்துடன் அவரது இல்லத்தில் சந்தித்து வாழ்த்துப் பெற்றார்.

## காவல் துறையை ஆக்கப்பூர்வமாக செயல்பட வைக்க வேண்டும்!



## சோஃபா மாடல் ஆட்சியில் போலீசாருக்கும் பாதுகாப்பில்லை; போலீசாவும் பாதுகாப்பில்லை!

சட்டமன்ற எதிர்க்கட்சித் தலைவர் உதயநிதி ஸ்டாலின் கண்டனம்!

சென்னை, மே 30 - தமிழ்நாட்டில் சட்டம் ஒழுங்கு சீரழிந்து விட்டது எனவும், காவல் துறையை ஆக்கப்பூர்வமாக செயல்பட வைக்க வேண்டும் என்றும், சோஃபா மாடல் ஆட்சியில் போலீசாருக்கு பாதுகாப்பில்லை, போலீசாவும் பாதுகாப்பில்லை என சட்டமன்ற எதிர்க்கட்சித் தலைவர் உதயநிதி ஸ்டாலின் கண்டனம் தெரிவித்துள்ளார்.

இது குறித்து உதயநிதி ஸ்டாலின் அவர்கள் தெரிவித்திருப்பதாவது:

சென்னை கோட்பாக்கத்தில் Police

உட்பு 3 பேர் சேர்ந்து, ஒரு சிறுவனை கட்டாயப்படுத்தி மது அருந்த வச்ச, Sexual Harassment-க்கும் ஆளாக்குன சம்பவம் அதிர்ச்சியை தருது.

Police-ஓட இருந்து காப்பாத்திக்க, அந்த சிறுவன் Police Station-க்கு ஓட வேண்டிய நிலையில் தான் தமிழ்நாட்டின் சட்டம் ஒழுங்கு சீரழிஞ்சு போய் இருக்கு.

இதுமட்டுமல்ல, வேளச்சேரியில் Walking போக வெளிய வந்த 61 வயது பெண்மணியை, ஒரு கும்பல் Sexual Harassment-க்கு ஆளாக்கின கொடுமையும் நடந்ததுக்கு.

கும்பகோணத்துவ ஆளுங்கட்சியினர்

தாக்கினதுவ ஒரு போலீஸ்காரருக்கே கை உடைஞ்சு போனதாவும் செய்தி.

இந்த # Sofa Model ஆட்சியில், போலீசாவும் பாதுகாப்பு இல்ல.

போலீசுக்குமே பாதுகாப்பு இல்ல.

ஆட்சியை காப்பாத்திக்க MLA-க்கள் பிடிக்கிற வேலையை விட்டுட்டு, தன்னோட கட்டுப்பாட்டுவ இருக்கிற Police

Department-ஐ ஆக்கப்பூர்வமா செயல்பட வைக்க முதலமைச்சர் முயற்சி செய்யணும்.

இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தெரிவித்துள்ளார்.

## சி.பி.எஸ்.இ. பள்ளிகளில் மும்மொழிப் பாடத்திட்டத்தை செயல்படுத்தும் விவகாரம்:

## தடைகோரிய மனுக்கள் மீது பதிலளிக்க ஒன்றிய அரசுக்கு உச்சநீதிமன்றம் உத்தரவு!

புதுடெல்லி, மே 30 - சி.பி.எஸ்.இ. பள்ளிகளில் மும்மொழிப் பாடத்திட்டத்தை செயல்படுத்த தடைகோரி தாக்கல் செய்யப்பட்ட மனுக்கள் மீது பதிலளிக்க ஒன்றிய அரசுக்கு உச்ச நீதிமன்றம் நோட்டீஸ் அனுப்பியுள்ளது.

தேசிய கல்விக் கொள்கை அடிப்படையில் சி.பி.எஸ்.இ. பள்ளிகளில் ஒன்றிய அரசால் மும்மொழிப் பாடத்திட்டம் கொண்டு வரப்படுகிறது. இதன்படி, மாணவர்கள் தங்கள் படிக்கும் மூன்று மொழிகளில் இரண்டு மொழிகளைக் கட்டாயம் இந்திய மொழிகளாக

இருக்க வேண்டும். மூன்றாவது மொழியாக வெளிநாட்டு மொழியையும் தேர்வு செய்யலாம். 10ஆம் வகுப்பு மாணவர்களுக்கு மூன்றாவது மொழிக்கு பொதுத்தேர்வு நடத்தப்படாது என்றும், மதிப்பீடுகள் பள்ளிகள் அளவிலேயே மேற்கொள்ளப்படும் என்றும்

தெரிவிக்கப்பட்டுள்ளது. இந்நிலையில், மும்மொழிப் பாடத்திட்டத்துக்கு எதிராக உச்சநீதிமன்றத்தில் வழக்கு தொடரப்பட்டது. இந்த வழக்கை விசாரித்த நீதிபதிகள், இரண்டு வாரங்களுக்குள் விசிவான பதில்

அளிக்குமாறு ஒன்றிய அரசுக்கு உத்தரவிட்டனர். அதேநேரத்தில் இந்த ஜூலை 1ஆம் தேதி முதல் அமலுக்கு வரவிருக்கும் நிலையில், இதற்கு இடைக்காலத் தடை விதிக்க நீதிபதிகள் மறுத்துவிட்டனர்.

எம்.எல்.ஏ. இவ்வாறு தொகுதிக்கு இனி நாங்கதான் எம்.எல்.ஏ.!

## பெருந்துறைவில் வசூல் வேகடைக்கு தயாரான த.வெ.க.வினர்!

பெருந்துறை, மே 30 - எம்.எல்.ஏ. இவ்வாறு ஊரில் இனி நாங்கள் தான் எம்.எல்.ஏ. என பெருந்துறை பகுதியில் த.வெ.க. வினர் வசூல் வேகடையை தொடங்கி உள்ளதாக கூறப்படுகிறது.

நடந்து முடிந்த சட்டமன்ற தேர்தலில் பெருந்துறை தொகுதியில் அ.தி.மு.க. போட்டியாளர் கே.டி.வேலுநிபெற்றுவர் ஜெயக்குமார். இவர் தொகுதி பக்கம் வராமலேயே தனது எம்.எல்.ஏ. பதவியை ராஜினாமா செய்து த.வெ.க. கட்சியில் இணைந்து விட்டார். இதனால் தற்போது பெருந்துறை தொகுதி காலியாக உள்ளதாக அறிவிக்கப்பட்டுள்ளது. இந்நிலையில், த.வெ.க. கட்சியை சேர்ந்த சிலர் டால்மாக்கடை பக்கத்தில் எப்படி வசூல் செய்வது என டால்மாவில் ஆலோசனை கேட்டு வருகிறார்கள்.

இதுகுறித்து, டால்மாக்கடைக்கு நெருங்கு தினிகள் சபனை செய்யும் விடியாரி ஒருவர் கூறுகையில், "நான் பெருந்துறை பகுதியில் உள்ள சில மதுபான கடை பக்கத்தை நெருங்கு தினிகள் சபனை செய்யு வருகிறேன். த.வெ.க. கட்சியை சேர்ந்த

இளைஞர்கள் சிலர் என்னை சந்தித்து, டால்மாக்கடைகளில் இருந்து ஆளுங்கட்சியைச் சேர்ந்தவர்களுக்கு மாமூல் கொடுப்பதாக சொன்னார்கள். மாமூலை டால்மாக்கடை விற்பனையாளர் கொடுப்பாரா? அல்லது பார் உரிமையாளர் கொடுப்பாரா என்பது எங்களுக்கு யாள் வகில்லை.

அதனால் நாங்கள் யாரை பாத்து மாமூல் கேட்க வேண்டும்? எந்தெந்த நாக்களில் கேட்க வேண்டும்? எவ்வளவு தொகை கொடுப்பார்கள்? என்பதை எங்களுக்கு சொல்லுங்கள்" என அந்த இளைஞர்கள் கேட்டதாக தெரிவித்தார். தற்போது எம்.எல்.ஏ.வே இவ்வாறு ஊரில் நாங்கள் தான் இனி எம்.எல்.ஏ.வாக செயல்பட வேண்டியதாக உள்ளது. எங்கெங்கு சென்றால் மாமூல் கொடுப்பார்கள் என்பதை எங்களுக்கு சொல்லுங்கள்" என கேள்வி கேட்டனர். இந்த இளைஞர்கள் அனைவரும் ஏழை மற்றும் நடுத்தர குடும்பத்தை சேர்ந்தவர்கள் போல் தெரிந்தனர். இது எங்கே போய் முடியும் என தெரியவில்லை என நெருங்கு தினி விற்பனையாளர் புலம்பி தள்ளினார்.

## ரூ.1 லட்சம் மாமூல்!

## த.வெ.க. நிர்வாகி மீது வழக்குப்பதிவு!

வேலூர், மே 30 - வேலூர் அடுத்த கணியம்படி பகுதியில் செங்கல் களைகள் செயல்பட்டு வருகிறது. இந்த செங்கல் களை உரிமையாளர்களிடம் மாமூல் ரூ.1 லட்சம் கொடுக்க வேண்டும் என மாமூல் கேட்டுள்ளார். இதுதொடர்பாக புகார் கொடுத்த நிலையில், போலீசார் நடவடிக்கை எடுக்காததால், செங்கல் களை உரிமையாளர்கள் மற்றும் மக்கள் 25ம் தேதி சாலை மறியலில் ஈடுபட்டனர். இதையடுத்து த.வெ.க. நிர்வாகி விஜயகுமார் கட்சியில் இருந்து நீக்கம் செய்யப்பட்டார்.

இந்நிலையில் செங்கல் களை உரிமையாளர் சண்முகம் கணியம்படி போலீசில் புகார் கொடுத்தார். அதன்பேரில் விஜயகுமார் மற்றும் ஸோகேஷ், ஈஸ்வரன் ஆகிய 3 பேர் மீது நேற்று முன்தினம் வழக்குப்பதிவு செய்யப்பட்டது. அதேபோல் செங்கல் களை உரிமையாளர் சண்முகம் உள்ளிட்டோர் தன்னை வழிமறித்து தாக்கியதாக விஜயகுமார் புகார் கொடுத்தார். அதன் பேரில் செங்கல் களை உரிமையாளர் சண்முகம், ரமேஷ், சனில், தினகரன், சுமன் ஆகிய 5 பேர் மீது போலீசார் வழக்குப்பதிவு செய்துள்ளனர்.

## சின்னதம்பி

## பெரியதம்பி



சின்னதம்பி :

ஏண்ணே: 'தமிழக முதல்வர்தான், பல்கலைகளின் வேந்தர் என்ற தி.மு.க.வின் நிலைப்பாட்டை பின்பற்ற வேண்டும் என்ற கட்டாயம் த.வெ.க. அரசுக்குக் கிடையாது' என்கிறாரே உயர்கல்வித் துறை அமைச்சர் (காங்கிரஸ்) விஸ்வநாதன் ?

பெரியதம்பி :

ஆமாம் தம்பி; தி.மு.க.வின் நிலைப்பாடு, மாநில உரிமைகளை உயர்த்திப் பிடிக்கும் செயல் அதை மறுப்பதன் மூலம், ஒன்றிய அரசின் ஏஜண்டான ஆளுநரே, வேந்தராக இருக்கட்டும் என்கிறார் அமைச்சர். இது மாநில உரிமைகளை அடகு வைக்கும் அடிமைத்தனம். மாநில உரிமைகளாவது, மண்ணாங்கட்டியாவது, நமக்குப் பதவியே வதய்வம்; பதவியே சரணம் ! பதவி இன்றேல், பவிசேது, பாதுகாப்பேது, சொந்த பந்தமேது ? என்கிறாரோ அமைச்சர் !